



Klaksvíkar Býráð

Dagfesting: 28.03.2019 kl. 17:30

Málsyvirilit		
Til viðgerðar		
41/19	19/00436-4	Býráðslimur forfall – Steinbjørn O. Jacobsen
42/19	19/00135-3	Neystagrundir við Borðoyarvík - ummæli ísv. leigu frá Búnaðarstovuni
43/19	16/00196-64	Møguligt innandura spælliland, staðseting
44/19	18/01396-25	Treytað tilsøgn til Mentanarhúsið í Klaksvík um íløgustuðul v.m
45/19	18/01402-11	Húsarhaldsskúli í Klaksvík - treytað tilsøgn um stuðul
46/19	19/00086-3	Vegir, Íløgur - 2019
47/19	18/00496-54	Framflytingar 2018/2019 – fyrra viðgerð
48/19	18/00501-21	Dagstovnaeindin á Brekku – <i>eykajáttan</i> , fyrra viðgerð
49/19	18/00052-28	Nýtsla av vardum verkum – Fjølrit - <i>eykajáttan</i> , fyrra viðgerð
50/19	16/01034-53	Skipan og fígging av Norðoya Kunningarstovu - <i>eykajáttan</i> , seinna viðgerð
51/19	18/00618-13	Liðugtgerð av parti av kirkjugarðinum við Oyrarvegin - <i>flyting millum høvuðskontur</i> , seinna viðgerð
52/19	18/00549-11	Flyting millum kontur - Húsið á Fornagørðum – <i>seinna viðgerð</i>
53/19	19/00089-1	Vognskúrir til eindina á Brekku – <i>flyting millum høvuðskontur</i> , seinna viðgerð
Til viðgerðar fyri afturlatnum hurðum		
54/19	18/01281-11	Umsókn um meirøki afturat neystagrund (matr.nr. 898) við Borðoyarvík
55/19	16/00606-63	Nýggj útstykkning á Fossum - tilsøgn frá Búnaðarstovuni um keyp av lendi
56/19	18/00558-23	Flytan av Endurnýtsluni norður á Grønhøvda - <i>flyting millum kontur</i> , seinna viðgerð
57/19	13/00701-42	Bústaðabygging í miðbýnum. Avhendan av íbúðum til Bústaðir og veghædd og kjallara til Klaksvíkar kommunu – <i>seinna viðgerð</i>

41/19

19/00436-4 Býráðslimur forfall – Steinbjørn O. Jacobsen

Viðgjørt av	Fundardagur	Málnr.	Journalnr.
1 Klaksvíkar Býráð	28.03.2019	41/19	19/00436-4

Frágreiðing um málið:



Steinbjørn O. Jacobsen, býráðslimur, hevur boðað frá, at honum berst frá at mæta á býráðsfundinum 28. mars 2019. Næstvalda á valevnislistanum er Óluva Klettskarð.

Lógargrundarlag:

- Kommunustýrslógin, § 18, stk. 1:
Berst kommunustýrslími frá at mæta á kommunustýrisfundi vegna heilsustøðu, kunnu teir limir, ið eru valdir á viðkomandi valevnislista, krevja, at tiltakslimur fær fundarboð.
- Kommunustýrslógin, § 18, stk. 3:
Kommunustýrið ger av, um treytirnar fyri innkallan av tiltakslími eru loknar.

Fíggarligar avleiðingar:

Samsýning til tiltakslimin.

Tilmæli:

Býráðið verður at taka støðu til, um treytirnar fyri innkallan av tiltakslími eru loknar.

Klaksvíkar Býráð 28. mars 2019

Einnmælt samtykt at lata Óluvu E. Klettskarð taka sæti fyri Steinbjørn O. Jacobsen

42/19**19/00135-3 Neystagrundir við Borðoyarvík - ummæli ísv. leigu frá Búnaðarstovuni**

Viðgjørt av	Fundardagur	Málnr.	Journalnr.
1 Umhvørvis- og Býarskipanarnevndin	18.03.2019	44/19	19/00135-3
2 Havna- og Vinnunevndin	18.03.2019	K-10/19	19/00135-3
3 Klaksvíkar Býráð	28.03.2019	42/19	19/00135-3

Frágreiðing um málið:

Víst verður til skriv frá Búnaðarstovuni dagf. 17.02.2019, har biðið verður um kommununnar ummæli til, at neystagrundøkini matr.nr. 714b og 714c við Borðoyarvík verða leigað borgara til bygging av neystum til bát og kajakkir (sí umsókn dagf. 16.01.2019)

Lógargrundarlag:

Løgtingslóg nr. 45 frá 15. mai 2007 um landsjørð, sum seinast broytt við løgtingslóg nr. 194 frá 23. desember 2018

Løgtingslóg nr. 64 frá 11. desember 1962 um matrikulering og sundurbýti v.m. sum seinast broytt við løgtingslóg nr. 82 frá 25. mai 2009

Fíggarligar avleiðingar:

Ongar - kommunan bert tilmælandi partur.

Tilmæli:

Tekniska fyrisiting hevur ikki aðrar viðmerkingar til umsóknina enn, at talan er um frámatrikuleraði stykkir í økisparti D1 (fríøki), har støða til neystabygging verður tikin í hvørjum einstøkum føri – hetta í mun til friðingarmyndugleikar.

**Umhvørvis- og Býarskipanarnevndin 18. mars 2019**

Nevndin tekur undir við tilmælinum, dagf. 11-03-2019.

Havna- og Vinnunevndin 18. mars 2019

Málið verið til kunning.

Klaksvíkar Býráð 28. mars 2019

Tilmælið frá UBN 18-03-2019 einmælt samtykt.

43/19**16/00196-64 Møguligt innandura spæliland, staðseting**

Viðgjørt av	Fundardagur	Málnr.	Journalnr.
1 Umhvørvis- og Býarskipanarnevndin	18.03.2019	47/19	16/00196-64
2 Mentanarnevndin	19.03.2019	27/19	16/00196-64
3 Fíggjarnevndin	26.03.2019	30/19	16/00196-64
4 Klaksvíkar Býráð	28.03.2019	43/19	16/00196-64

Frágreiðing um málið:

Í samband við at formaðurin í UBN og borgarstjórin hava fingið fyrrverandi høllina hjá Wenzel til vega, hevur tekniska fyrisiting saman við Vinnu- og Mentanardeildini arbeitt við at finna eina staðseting á ítróttarøkinum til eitt møguligt innandura spæliland. Tekniska fyrisiting hevur saman við Fuglark gjørt hesi uppskot, til staðseting og skap (sí viðfesta uppskot).

Eftir at staðsetingin er samtykt, vil næsta stig verða at fáa sett projekteringina í verk, soleiðis at høllin kann fáast upp í inniverandi ári. Tó treytar hetta, at játtan skal verða tøk til byggingina. Mettur kostnaður fyri sjálva høllina er kr. 6.000.000.

Lógargrundarlag:

Ongin viðmerking

Fíggjarligar avleiðingar:

Játtan er tøk til projekteringina, men tó fyriliggur ikki ein samlað játtan til byggingina av høllini.

Játtanin til byggingina verður at taka upp í samband við framflytingar ella endurskoðan av fíggjarætlanini.

Tilmæli:

Tekniska fyrisiting mælir nevdini til at taka undir við staðsetingini sunnanfyri svimjihøllina, og at tekniski stjórin fær heimild at seta projekteringina í verk innan verandi avseting.

Umhvørvis- og Býarskipanarnevndin 18. mars 2019

Ein minniluti, KEZ og SVJ, tekur undir við tilmælinum, dagf. 13-03-2019, og vísir til framflytingarnar, ið verða viðgjørðar á fíggjarnevndarfundinum í mars.

Ein annar minniluti, GvK og BJ, vísir á, at tá upphæddirnar fyri framflytingarnar ikki eru lagdar fyri og tí ókendar, verður støða tikin til málið í býráðnum.

**Mentanarnevndin 19. mars 2019**

Ein minniluti, SVJ og BK, taka undir fyri fyrra minnilutanum í UBN, dagf. 18-03-2019.

Ein annar minniluti, BJ og HJS, taka undir við seinna minnilutanum í UBN, dagf. 18-03-2019.

Fíggjarnevndin 26. mars 2019

Ein meiriluti, JS, SVJ og TJL, tekur undir við fyrru minnilutanum í UBN 18-03-2019 og MeN 19-03-2019.

Ein minniluti, GvK og HJS, tekur undir við seinna minnilutanum í UBN 18-03-2019 og MeN 19-03-2019.

Klaksvíkar Býráð 28. mars 2019

Atkvøtt varð um meirilutatilmælið í FfN 26-03-2019. Tað varð samtykt við 7 atkvøðum fyri (JS, SVJ, TJL, KEZ, ÓML, BK og ÓK), ongari atkvøðu ímóti og 4 blonkum atkvøðum (GvK, ASJ, BJ og HJS).

44/19**18/01396-25 Treytað tilsøgn til Mentanarhúsið í Klaksvík um íløgustuðul v.m**

Viðgjørt av	Fundardagur	Málnr.	Journalnr.
1 Fíggjarnevndin	26.03.2019	42/19	18/01396-25
2 Klaksvíkar Býráð	28.03.2019	44/19	18/01396-25

Frágreiðing um málið:

1. november 2016 samtykti fíggjarnevnd og býráð fylgjandi treytaða tilsøgn.

Treytað tilsøgn

Í skrivi dagfest 22. august 2016 heitir forkvinnan fyri grunnin Mentanarhúsið í Klaksvík á Klaksvíkar býráð um at veita vissu fyri tess parti av fígggingini fyri bygging og framtíðar rakstri av komandi mentanarhúsinum í Klaksvík.

Fíggjarnevndin og býráðið hava viðgjørt áheitanina og hava samtykt fylgjandi treytaðu tilsøgn:

Klaksvíkar býráð er sinnað

- at veita grunninum Mentanarhúsið í Klaksvík ein treytaðan íløgustuðul á 15 mió. kr.,
- ein árligan rakstrarstuðul á 300 tús. kr.,
- at leiga umleið 600 fermetrar av bygninginum til býráðshøll, móttøku og annað virksema.
- Leigugjaldið verður ásett eftir vanligum treytum, ið eru galdandi fyri slík leigumál.
- Stuðulin verður útgoldin, tá ið verkætlanin er liðug í august/september 2019; skilt á tann hátt, at bygningurin lýkur øll myndugleikakrøv.

Mæla til nýggja treytaða tilsøgn

Arbeitt hevur verið við verkætlanini í longri tíð. Nú er um at vera komið á mál. Kostnaðurin fyri samlaðu verkætlanina verður mettur til 60 mió.kr. Tí verður skotið upp, at fígggingin verður skipað soleiðis:

- LOA grunnurin hevur játtað 9,0 mió.kr.
- Kultur- og Slotsstyrelsen 9,5 mió.kr.
- Verandi tøkur peningur og avgreidd fíggging 7 mió.kr.
- Klaksvíkar kommuna 20 mió.kr.
- Restupphæddin á 15,0 mió.kr. verður fíggjað sum eitt bankalán.



Tí verður mælt til, at nýggj treytað tilsøgn verður givin Mentanarhúsinum í Klaksvík og gamla tilsøgnin fer úr gildið, so farast kann í gongd við verkætlanina. Endamálið er eisini at gera viðurskiftini smidligari og bíligari, við tað at minni renta verður at gjalda til byggikredit.

Nýggj treytað tilsøgn verður orðað nakað soleiðis:

Fíggarnevndin og býráðið hava viðgjørt áheitanina og hava samtykt fylgjandi treytaðu tilsøgn:

Klaksvíkar býráð er sinnað

- *at veita grunninum Mentanarhúsið í Klaksvík ein treytaðan íløgustuðul á 20 mió. kr.*
- *ein árligan rakstrarstuðul á 300 tús. kr.,*
- *at leiga umleið 600 fermetrar av bygninginum til býarsal, móttøku og annað virksemi.*
- *Leigugjaldið verður ásett eftir vanligum treytum, ið eru galdandi fyri slík leigumál.*
- *Stuðulin á 20 mió. kr. Verður goldin yvir tey næstu trý árin, so hvørt arbeiðið verður framt og í samráð við Klaksvíkar kommunu. Klaksvíkar kommuna tekur sær rætt til at fylgja við verkætlanini, so stuðulin samsvarar fyri gjørt arbeið.*

Annað í samband við verkætlanina

Í samband við at verkætlanin er um at vera klár til íverksetan, verður arbeitt við at fáa íløgufígging. Talan verður um eina íløgufígging upp til tær 15 mió.kr. sum er ætlandi verður fíggað sum eitt langfreistað lán. Í byggitíðarskeiðnum verður íløgufíggingin umleið 7-10 mió.kr.

Somuleiðis verður eisini arbeitt við, at søkja Taks um MVG-frítøku fyri MVG av íløguni. Tey formellu viðurskifti í hesum sambandi eru um at vera komin uppá pláss.

Bæði peningastovnur og Taks skulu í hesum sambandi hava eitt yvirlit yvir, at samlaða fíggingin av verkætlanini er fingin til vega. Tað er til hetta endamál, at sjálvsogvarstovnurin Mentanarhúsið í Klaksvík skal brúka umrøddu treytaðu tilsøgn frá Klaksvíkar kommunu.

Lógargrundarlag:

Fíggarligar avleiðingar:

Nýggj tilsøgn verður gjørd á 20 mió.kr.

Tilmæli:

Mælt verður til, at fíggarnevndin tekur undir við at nýggj treytað tilsøgn verður givin, sum mælt til omanfyri.

Fíggarnevndin 26. mars 2019

Ein meiriluti, JS, SVJ og TJJ, tekur undir við tilmælinum, dagf. 21-03-2019.

Ein minniluti, GvK og HJS, heldur seg til býráðssamtyktina frá 27-10-2016.

Klaksvíkar Býráð 28. mars 2019

Atkvøtt varð um meirilutatilmælið í FíN 26-03-2019. Tað varð samtykt við 7 atkvøðum fyri (JS, SVJ, TJJ, KEZ, ÓML, BK og ÓK), ongari ímóti og 4 blonkum atkvøðum (GvK, ASJ, BJ og HJS).

**18/01402-11 Húsarhaldsskúli í Klaksvík - treytað tilsøgn um stuðul**

Viðgjørt av	Fundardagur	Málnr.	Journalnr.
1 Fíggjarnevndin	26.03.2019	43/19	18/01402-11
2 Klaksvíkar Býráð	28.03.2019	45/19	18/01402-11

Frágreiðing um málið:

Í mars 2016 vendi nevndin fyri Húsarhaldsskúla Føroya sær til Klaksvíkar kommunu við umsókn um íløgustuðul til at byggja nýggjan húsarhaldsskúla í Klaksvík.

Í skrivi dagf. 18. mars boðaði borgarstjórin nevndini frá, at málið varð viðgjørt av fíggjarnevnd og býráð. Samtykt varð fylgjandi treytað tilsøgn:

Klaksvíkar kommuna er sinnað at veita ein íløgustuðul á 18,5 mió.kr. við fylgjandi treytum:

- Stuðulin verður útgoldin, tá ið samlaða verkætlanin er liðug; skilt á tann hátt, at bygningurin lýkur øll myndugleikakrøv.
- At Húsarhaldsskúli Føroya eisini gera alt fyri at skaffa pening aðrastaðni til hesa stóru verkætlan.
- At landið setir 18,5 mió.kr. av til skúlabyggingina.
- Tilsøgnin gongur út um trý á frá dagfestingini av hesum brævi. Um verkætlanin ikki er liðug innan trý ár, fellur tilsøgnin burtur.

Av tí at tilsøgnin er gingin út, skal støða takast til at endurnýggja hana.

Í hesum sambandi verður mælt til, at fyrsta treytin í samband við útgjald av stuðlinum verður broytt soleiðis, at møguleiki verður fyri, at stuðulin kann verða útgoldin samsvarandi játtanini hjá landinum. Talan er um helvtarbyti millum land og kommunu, og tí kann ein møguleiki verða, at mannagongdin verður, at partarnir gjalda helvt um helvt, so hvørt sum verkætlanin verður framd.

Lógargrundarlag:**Fíggjarligar avleiðingar:**

Stuðulin er óbroyttur, tí er ikki talan um nakra broytta fíggjarliga avleiðing.

Tilmæli:

Mælt verður til, at fíggjarnevndin tekur undir við at leingja tilsøgnina. Somuleiðis at treytirnar verða tillagaðar í samband við útgjald av stuðlinum.

Fíggjarnevndin 26. mars 2019

Nevndin tekur undir við tilmælinum, dagf. 21-03-2019.

Klaksvíkar Býráð 28. mars 2019

Tilmælið frá FíN 26-03-2019 einmælt samtykt.

46/19**19/00086-3 Vegir, Íløgur - 2019**



Viðgjørt av	Fundardagur	Málnr.	Journalnr.
1 Tekniska Nevnd	20.02.2019	14/19	19/00086-3
2 Klaksvíkar Býráð	28.03.2019	46/19	19/00086-3

Frágreiðing um málið:

Víst verður til viðgerðina av málinum 23. januar 2019, har TN tók undir við einum tilmæli um *at færri verkætlanir verða raðfestar í 2019, har avsetingin til hvørja einstaka verkætlan verður størri*. Nevndin samtykti eisini, at møguligar reguleringar verða gjørdar í februar umfarinum og lagdar fyri nevdina aftur. Nevndin vísir eisini á, at arbeidsorkan hjá Vegadeildini verður nýtt á røttum stað, nevnliga á tekniska økinum.

Sambært viðgerðini í januar 2019 eru 9 tey ovastu arbeiðini samtykt (*við reyðum tølum*), og koyra hesi víðari í 2019. Talan er um arbeiði fyri einar 2,6 mió. kr. Arbeiðið at víðka koyribreytina á Stangavegnum er ikki íroknað hesa upphædd.

Tekniska Fyrisiting er eisini kunnað um at 500 tkr. skulu oyramerkjast til serliga verkætlan (merkt við grønum).

Víst verður eisini til mál nr. 18/00618, um liðugtgerð av kirkjugarðinum, har Tekniska Nevnd 23-01-2019 hevur samtykt, at 300 tkr. av upphæddini til Vegir Íløgur skulu raðfestast til liðugtgerð av Kirkjugarðinum (merkt við grønum).

Samlaða avsetingin til Vegir Íløgur er 4,8 mió. kr. Um tøluni í talvuni niðanfyri verða lögð saman sæst, at pláss er ikki fyri øllum verkætlanum, sum Tekniska Nevnd áður hevur raðfest.

Talva 1: Raðfestar verkætlanir hjá TN + aðrar samtyktir/avgerðir.

	Sambært fíggarætlanina fyri 2019 kunnu verkætlanir fyri eina samlaða upphædd upp á kr. 4.800.000,- raðfestast:	Tkr.:	Støða:
1	Klaksvíksskákið («Reyðhúsbrekkkan»)	800	Projekt er ávegis
2	Parkeringsøkið Klaksvíkar Sjúkrahús	250	Projekt er ávegis
5	Síðuvegur til Gerðagøtu – Skrivaragriftn	150	Ikki byrjað
6	Gøtuljós út í Grøv – 1. partur	190	Ikki byrjað
7	Brekkur undir Klakki	100	Ikki byrjað
8	Innandalsvegur nr. 12 í Mikladali, sambært tilmæli frá MiN	200	Ikki byrjað
10	Gongubr./asfalt. Stangavegur 2 til Kósabrekkuna	350	Ikki byrjað
12	Trappa frá Nema oman til økið niðanfyri Kósina	150	Ongin viðmerking
19	Bønhúsáin í Árnafirði (kostnaður ikki útgreinaður)	450	Arbeiðið er í umbúna
9	Stangavegur (vegakassi við “Toll og Skatt” v.m.)	400	Arbeiðið er í gongd



21	Serlig verkætlan	500	Ongin viðmerking
22	Kirkjugarðurin – liðugtgerð av einum parti	300	Arbeiðið er í gongd
4	Garður (J. Skarðenni) og p-pláss omanf. spæliplássið - Garðavegur	280	Arbeiðið er í gongd
11	Tøkt til aðrar vegagerðir	300	Vanlig avseting
13	Gøtuljós	100	Vanlig avseting
14	Vatnfløgur	280	Vanlig avseting
15	Gonguteigar/Ferðsluljós	280	Vanlig avseting
16	Gongugeilar	100	Vanlig avseting
17	Grannagarðar og girðingar	100	Vanlig avseting
18	Vegur í Mikladali v.m.	100	Arbeiðið er í gongd
	Arbeiði/verkætlanir tilsamans	5380	

Tekniska Nevnd hevur á seinasta fundi samtykt, at óbrúkt avlop á konto til Vegir Íløgur, uml. 1,6 mió. kr. skal flytast fram til inniverandi fíggjarár.

Tá málið um framflyting ikki er viðgjørt og samtykt, so verður niðan fyri standandi uppskot sent nevndini til viðgerðar/støðutakan. Í hesum sambandi skulu vit sum vanligt gera vart við, at broytingar kunnu henda í niðanfyrir nevnda uppskoti av verkætlanum/arbeiðum innan kontuna Vegir Íløgur.



Talva 2: Uppskot, sum er gjørt saman við formanninum í TN, har játtanin er 4,8 mió. kr.:

Vegir íløga 2019	Kr.
Klaksvíksskákið (Reyðshúsbrekkan)	kr. 800.000
Parkeringsøkið Klaksvíkar Sjúkrahús	kr. 250.000
Garður J Skarðenni og p-plass omanf. Spæliplássi - Garðavegur	kr. 280.000
Síðuvegur til Gerðagøtu - Skrivaragriftnin	kr. 150.000
Gøtuljós út í Grøv gøta 1 partur	kr. 190.000
Brekur undir Klakki	kr. 100.000
Stangavegur - vegkassin við Toll & Skatt	kr. 400.000
Gongubreytir Stangavegur	kr. 350.000
Tøkt til aðrar veðagerðir	kr. 300.000
Trappa NEMA	kr. 150.000
Gøtuljós	kr. 100.000
Vatníløgur	kr. 280.000
Gonguteigar / ferðsluljós	kr. 280.000
Grannagarðar og girðingar	kr. 100.000
Bønhúsáin í Árnafirði	kr. 450.000
Kirkjutrappan	kr. 140.000
Ánavegurin fyrsti partur gongubreyt	kr. 480.000
Tilsamans	kr. 4.800.000

Talva 3: Uppskot, sum er gjørt saman við formanninum í TN, har aðrar verkætlanir eru komnar við, ella upphæddir reguleraðar, um so verður, at ein eykajáttan uppá 1,6 mió. kr. verður samtykt av býráðnum. Víst verður í hesum sambandi til óbrúkaða játtan til Vegir Íløgur í 2018.

Komandi verkætlanir eftir framflytingar	Kr.
Kalsoyggjin	kr. 700.000
Kirkjugarðar	kr. 300.000
Stangavegurin	kr. 200.000
Klaksvíksskákið	kr. 250.000
Tøkt til aðrar vegagerðir	kr. 100.000
Ánavegurin fyrsti partur gongubreyt	kr. 50.000
Tilsamans	kr. 1.600.000

Lógargrundarlag:

Kommunufulltrúin

Fíggarligar avleiðingar:

Málið hevur ikki aðrar fíggarligar avleiðingar enn tær, at málsetningurin er, at peningurin sum er settur av til Vegir Íløgur verður nýttur til tær verkætlanir, sum TN hevur raðfest.

Lagt verður ikki upp til, at málið um møguliga eykajáttan verður viðgjørd hetta umfarið.

Tilmæli:

Við hesum verður málið lagt fyri nevndina til viðgerðar/støðutakan.



Tekniska Nevnd 20. februar 2019

Nevndin tekur undir við arbeiðsætlanini fyri *Vegir Íløgur* (4,8 mió. kr.).

Ein meiriluti, ÓML, TJL og BK, tekur undir við einari komandi eykajáttan á 2 mió. kr.

Ein minniluti, SOJ, tekur ikki undir við eini eykajáttan á 2 mió. kr.

Ein annar minniluti, ASJ, tekur ikki undir við játtanini til Endurnýtsluna men mælir í staðin fyri at brúka peningin til nýggja útgerð til Grótbrotið.

Klaksvíkar Býráð 28. mars 2019

Atkvøtt varð um soljóðandi broytingaruppskot frá Jógvani Skorheim: *Mælt verður til, at taka undir meirilutanum í TN 20-02-2019, og at eykajáttanin verður upp á 1,6 mió. kr.* Tað varð samtykt við 6 atkvøðum fyri (JS, SVJ, TJL, KEZ, ÓML og BK), ongari atkvøðu ímóti og 5 blonkum atkvøðum (GvK, ASJ, BJ, HJS og ÓK).

47/19

18/00496-54 Framflytingar 2018/2019 – fyrra viðgerð

Viðgjørt av	Fundardagur	Málnr.	Journalnr.
1 Fíggjarnevndin	26.03.2019	41/19	18/00496-54
2 Klaksvíkar Býráð	28.03.2019	47/19	18/00496-54
3 Klaksvíkar Býráð	02.05.2019		18/00496-54

Frágreiðing um málið:

Roknskapurin 2018 er um at vera liðugur; tað eru ikki nógvar eftirbókingar eftir. Tí verður úrslitið fyri 2018 á leið, sum víst á talvuni niðanfyri. Úrslitið verður -12,7 mió.kr. Úrslit áðrenn íløgur 64,4 mió.kr og íløgur 75,1 mió.kr., soleiðis at úrslit eftir íløgur er -10,7 mió.kr. Goldnar eru 2 mió.kr í avdráttum.

Framflytingar 2019			
	2018	2019	2020
Inntøkur	271,7	270,0	274,6
Rakstur	197,3	195,9	200,8
Rakstrarúrslit	74,4	74,1	73,8
Rentustuðul	3,7	3,6	3,6
	70,7	70,5	70,2
Rentur	6,3	4,0	4,0
Úrslit	64,4	66,5	66,2
Íløgur	75,1	146,0	40,0
Úrslit eftir íløgur	-10,7	-79,5	26,2
Avdráttir	2,0	0,0	0,0
Úrslit eftir avdráttir	-12,7	-79,5	26,2
Tøkur peningur primo	52,0	39,3	-25,2
Lántøka Biskupstorg		15,0	
Úrslit	-12,7	-79,5	26,2
Tøkur peningur ultimo	39,3	-25,2	1,0



Tøkur peningur við ársbyrjan 2018 var 52 mió. kr., og eitt hall í árinum á -12,7 mió.kr. førir við sær, at tøkur tøkur peningur við ársenda 2018 varð 39,3 mió.kr.

Samtykta fíggjarætlan 2019, uttan framflytingar, javnvigar við einum rakstrarúrsliti á 66,5 mió.kr., t.e. at sama upphædd varð sett av til íløgur.

Í samband við viðgerð av framflytingum 2018/2019 er, umframt fíggjarætlan 2019, gjørd ein framskriving av rakstrinum fyri 2020.

Tann samlaði íløgukarmurin vísir nú 146 mió.kr. Umframt tær 66,5 mió. kr., ið eru samtyktar í fíggjarætlanini 2019, eru 45,9 mió.kr. framflytingar. Tá er ikki tikið hædd fyri ídnaðarøkinum á Borðoyarvík og útstykkingini á Fossum. Roknað verður við, at framt verður fyri 18,6 mió.kr. í hesum sambandi.

Likviditetur ultimo 2018	39,3
Minsti likviditetur	3,0
Likviditetur at ráða yvir frá 2018	36,3
Úrslit 2019	66,5
Tøkur peningur	102,8
Lán Biskupstorg	15,0
Tøkur peningur áðrenn kreditt	117,8
Kredittur NSPK	40,0
Tøkur peningur tilsamans	157,8
Íløgur og framflytingar	127,4
Vakstrarfremjandi íløgur	18,6
Íløgur tilsamans	146,0
Tøkur peningur u/kreditt	117,8
Kredittur	28,2

Samanumtikið verður likviditetsgongdin eftir framflytingar fylgjandi: tøkur peningur at ráða yvir frá 2018 er 36,3 mió.kr., mett úrslit fyri 2019 verður 66,5 mió.kr. Tøkur peningur áðrenn lántøku verður 102,8 mió.kr. Lántøka í samband við Biskupstorg 15 mió.kr. Tøkur peningur áðrenn kreditt 117,8 mió.kr. Tær samlaðu íløgurnar verða 146 mió.kr. Hetta merkir, at um allar íløgurnar verða framdar í árinum, verður kreditturin trektur við 28,2 mió.kr. Vit hava ein standandi kreditt hjá Norðoya Sparikassa upp til 40 mió.kr. Hóast stórar avsetingar, verður ikki væntað, at kreditturin verður trektur serliga nógv í 2019, av tí at tað er torført at avgreiða allar verkætlaninar upp á so stutta tíð, við verandi byggivirksemi í samfelagnum. Tó verður mett rættast, at hædd er tikin fyri øllum, so kommunan hevur eitt trygt og sunt grundarlag at reka fíggjarstøðuna út frá.

Í samband við skúlabýggingina, so er hædd tikin fyri, at skúlin kann gerast liðugur í ár, og tí eru í alt 45 mió.kr. avsettar til endamálið. Hetta merkir samstundis, at býráðið hevur megnað at gjøgnumført eina skúlabýgging aljóðandi 110 mió. kr., fíggjað við tøkum peningi yvir tey seinastu árin.



Raðfesting áðrenn kreditt	Íløgur	F.ætlan 2019	Fram- flytingar	Lántøka
Skúlin á Skúlatrøð	45,0	22,7	22,3	
Spillivatn	2,0	2,0		
Húsarhaldsskúlin	2,0	4,0	-2,0	
Mentanhús	1,0	1,0		
Fastognir	2,0	2,0		
Vegir	4,8	4,8		
Biskupstorg	15,0			15,0
Miðbýur	12,0	12,0		
Rennibreyt	9,0	3,5	5,5	
Bláa Skýlið	7,0	1,9	5,1	
Vøllur	7,5	5,1	2,4	
Vatnveiting	3,5		3,5	
Havnin	4,0	2,0	2,0	
Barnagarður	4,0	4,0		
Spæliland	1,8		1,8	
Spælipláss	1,5	1,5		
Spælipláss/vøllur í Árnafirði	1,5		1,5	
Heimið við Vágna	3,8		3,8	
Íløgur tilsamans	127,4	66,5	45,9	15,0
Tøkur peningur íroknað lántøku	117,8	66,5	36,3	15,0
Tøkur peningur eftir framflytingar	9,6	0,0	9,6	0,0
	Fremja 2019			
Vakstrarfremjandi íløgur				
Játtaður kredittur	40,0	21,4		
Ídnaðarøkið	13,0	7,0		
Útstyking á Fossum	24,0	10,0		
Vegir íløga	1,6	1,6		
Vakstrarfremjandi íløgur	38,6	18,6	0,0	0,0

Lógargrundarlag:

Roknskaparverk kommununnar.

Fíggarligar avleiðingar:

Við hesum verður samlaða íløgúætlanin 146 mió. kr., sum verður fíggað við tøkum peningi.

Tilmæli:

Mælt verður til, at fíggarnevnd og býráð samtykkja framflytingarnar og tillagingarnar.

Fíggarnevndin 26. mars 2019

Ein meiriluti, JS, SVJ og TJJ, tekur undir við tilmælinum, dagf. 22-03-2019.

Ein minniluti, GvK og HJS, tekur undir við framflytingunum og heldur seg í samband við lántøku á 15 mió. kr. til býráðssamtyktina frá 28-02-2019.

**Klaksvíkar Býráð 28. mars 2019**

Atkvøtt varð um soljóðandi broytingaruppskot frá Jógvani Skorheim: *Mælt verður til at taka undir við uppskotnu framflytingunum, men at lántøkan á 15 mió. kr. til Biskupstorg ikki verður partur av málinum.* Broytingaruppskotið varð einmælt samtykt.

48/19**18/00501-21 Dagstovnaeindin á Brekku – eykajáttan, fyrra viðgerð**

Viðgjørt av	Fundardagur	Málnr.	Journalnr.
1 Trivnaðarnevndin Børn og Ung	19.03.2019	18/19	18/00501-21
2 Fíggjarnevndin	26.03.2019	36/19	18/00501-21
3 Klaksvíkar Býráð – fyrra viðgerð	28.03.2019	48/19	18/00501-21
4 Klaksvíkar Býráð	02.05.2019		18/00501-21

Frágreiðing um málið:

Tíðliga í 2018 varð tilmæli lagt fyri politisku skipanina, har tað, vegna fólkavøkstur og harvið øktan tørv á ansingarplássum, varð mælt til at innrætta 2 stovueindir í kjallaranum á Brekku.

Undir fíggjarligar avleiðingar er raksturinn roknaður at verða:

Rakstrarútreiðslur 2 vøggustovur til 24 børn:

	12 mðr	6 mðr
lønarátr.	2.499.312	1.249.656
annar rakstur	210.024	105.012
foreldragj.	-450.144	-225.072
komm. Partur	2.259.192	1.129.596

Seinni var eitt dagført tilmæli gjørt við neyvari tølum, tí mett varð, at nokk var við rakstri til eina stovueind í seinnu helvt av 2018. Tann seinna skuldi lata upp fyrst í 2019.

Rakstur til eina stovueind í 6 mðr:

Lønarátr.	Kr. 624.828
Annar rakstur	Kr. 52.506
foreldragjald	Kr. - 80.460
Tvs. neyðug eykajáttan til rakstur	Kr. 596.875

Eykajáttan til rakstur varð samtykt í býráðnum, og kr. 596.875 flutt til rakstrarjáttan hjá Dagrøktini í 2018.

Tá ið fíggjarætlanin fyri 2019 varð til viðgerðar, varð stórus dentur lagdur á, at raksturinn hjá kommununi skuldi haldast innan fyri sama, óbroytta fíggjarkarm, og tað er ivaleyst orsøkin til, at sama játtan sum í 2018 eisini varð sett av til Dagrøktina, sum Dagstovnaeindin á Brekku er partur av.



Tað hevur tó víst seg síðani – ikki óvæntað – at henda játtan als ikki røkkur til økjandi virkseimið, sum nú er í gongd vegna økt barnatal. Nú eru báðar stovurnar farnar at virka, og hvønn mánað leggjast børn afturat. Talan er um børn í vøggustovu- og barnagarðsaldri.

Sostatt er her ikki talan um meirnýtslu innan verandi virkseimi, men um vøkstur av dagstovnaøkinum, sum kemst av øktum eftirspurningi eftir dagstovnaplássum.

Tørvur er tí á at endurskoða játtanina, og um tað støðugt økjandi virkseimið í dagstovnaeindini á Brekku skal halda fram, má full fígging fáast.

Lógargrundarlag:

- * Dagstovnalógin áleggur kommununum ábyrgdina av at útvega tilboð um barnaansing í nøktandi karmum
- * Politiska skipanin vil raðfesta ansingartrygd

Fíggarligar avleiðingar:

	Tørvur í 2019	framflutt frá 2018	restar í
lønarútr	2.499.312	624.828	1.874.484
annar rakstur	210.024	52.506	157.518
foreldragj	- 450.144	- 80.460	- 369.684
kom.partur	2.259.192	596.874	1.662.318

Umsitingin skjýtur upp, at helmingurin av upphæddini kr 831.160,- verður fíggað sum eykajáttan av *tøkum peningi*, meðan aðrar kr. 831.160,- verður fíggað av “*barnaansing felags*”.

Tilmæli:

Mælt verður til, at virkseimið í nýggju stovueindini kann halda fram ótarnað, og at manglandi játtan verður fíggað við eykajáttan á kr. 831.160,- av *tøkum peningi*.

Írestandi upphæddin á kr. 831.160,- verður at fígga av dim. 03261170030 Barnaansing felags – konta 146924 Leikur og dagdvølja kr. 131.160,- og konta 165100 Umvæl & viðl.útr., Bygningar kr. 700.000,-

Trivnaðarnevndin Børn og Ung 19. mars 2019

Nevndin tekur undir við tilmælinum dagf. 22-02-2019.

Fíggarnevndin 26. mars 2019

Nevndin tekur undir við B&U 19-03-2019.

Klaksvíkar Býráð 28. mars 2019

Tilmælið frá FíN 26-03-2019 einmælt samtykt.



49/19

18/00052-28 Nýtsla av vardum verkum – Fjølrit – *eykajáttan, fyrra viðgerð*

Viðgjørt av	Fundardagur	Málnr.	Journalnr.
1 Trivnaðarnevndin Børn og Ung	19.03.2019	22/19	18/00052-28
2 Fíggjarnevndin	26.03.2019	39/19	18/00052-28
3 Klaksvíkar Býráð – <i>fyrra viðgerð</i>	28.03.2019	49/19	18/00052-28
4 Klaksvíkar Býráð	02.05.2019		18/00052-28

Frágreiðing um málið:

Á nevndarfundi hjá trivnaðarnevndini børn og ung tann 22. januar 2019 samtykti nevndin, at “*nevndin mælir til at finna fíggging innanfyri verandi fíggjarkarm skúlans í 2019*”.

Útgangsstøði skúlans var, at “*velur kommunan at skriva undir hesa avtalu, er eisini neyðugt, at peningur verður játtaður sambært avtaluni,*” tí skúlin metti ikki, at hann hevur pláss innan sínar játtanir til at finna rúm fyri hesari rakstrarútreiðslu afturat.

Men samsvarandi samtykt nevndarinnar, hevur umsitingin samskipt við skúlaleiðsluna við tí fyri eyga, at fáa skúlan at bera henda kostnað innan verandi karm, og hevur Vagn Foldbo, skúlastjóri, nú boðað frá, at hann vil royna at finna útvegir fyri at bera helmingin av hesum umleið 150.000 kr. innan fyri verandi fíggjarkarm á skúlaøkinum.

Sostatt er tørvurin á at finna játtan aðrastaðni enn á skúlaøkinum nú minkaður niður í 75.000 kr., og tað er í hesum sambandi, at málið verður lagt fyri nevndina aftur til viðgerðar.

Lógargrundarlag:

Sí viðfesta skjal nr. 18/00052-7 við frágreiðing um upphavsrettarlógina og avtalu við Fjølrit
Sí somuleiðis <http://www.logir.fo/Logtingslog/30-fra-30-04-2015-um-upphavsraett#>

Fíggjarligar avleiðingar:

Í avtaluni við Fjølrit er ásett í § 5 um “Viðurlag”, at “fyri nýtslu sambært hesi avtalu rindar kommunan til Fjølrit kr. 200,- fyri hvønn ársnæming í fólkskúlanum í kommununi”. Fyri Skúlatrøð svarar hetta til umleið 750 skúlanæmingar x kr. 200 = samanlagt umleið kr. 150.000 árliga.

Tað framgongur av niðanfyri standandi mynd úr weblundanum, at bókaða nýtslan fyri alt árið 2018 á trivnaðarøkinum samanlagt í lötuni gevur eitt avlop á 211.489 kr., meðan § 4 “Undirvísing” í lötuni hevur eitt bókað hall á 82.386 kr.

Budget: 2018-3 Budget 2018 við dim 2		Bólka: Projekt/Stovnur		Tíðarskeið: 2018-14				
Dimensións	Kota/Konto	Frágreiðing/Kontonavn	Budget	Saldo	Rest Saldo	Status	Index	Samlað Index
	04	Útreiðslur	67.610.000	67.398.511	211.489	●	99,7	99,7
	04	Undirvísing	9.195.000	9.277.386	-82.386	●	100,9	100,9
	04232270010	Skúlatrøð	2.997.000	3.141.767	-144.767	●	104,8	104,8
	04232270014	Serskúlin Jústabrekka 1	140.000	76.654	63.346	●	54,8	54,8
	04232270016	Skúlin í Árnafirði	20.000	21.546	-1.546	●	107,7	107,7
	04232270018	Skúlin í Mikladali og Trøllanesi	145.000	63.373	81.627	●	43,7	43,7
	04232270020	Skúlin Svinoy	51.000	22.094	28.906	●	43,3	43,3
	04232270024	Skúlin á Húsum, Kalsoy	50.000	48.001	1.999	●	96,0	96,0
	04232270032	Reingerð skúlabygningar	2.817.000	2.817.461	-461	●	100,0	100,0
	04232270034	Skúlubarnaflutningur & Vistarhald	250.000	289.520	-39.520	●	115,8	115,8
	04232270036	Næmingagjald	-850.000	-667.095	-182.905	●	78,5	78,5
	04232270070	Skúlabygningar	3.136.000	3.068.663	67.337	●	97,9	97,9
	04232270230	Sernám	439.000	395.402	43.598	●	90,1	90,1



Samstundis hevur skúlin tørv á lutfalsliga kostnaðarmiklum dagføringum á KT-økinum, har samlaða ynskið skúlaleiðslunnar er ein íløga á uml. 1,3 mió. kr., um skúlin skal verða fult dagførdur á tí økinum.

Eisini ger skúlaleiðslan vart við, at skúlabyggingin á Skúlatrøð í vár fer at gera tað neyðugt at viðgera onnur tørvandi viðurskifti, sum kunnu elva til eyka útreiðslur. Her kann nevast skúlavasking, og serliga síggja tey tørv vera á at viðgera spurningin um útvegan av innbúgvi til nýggja skúlan, tá ið flytast skal inn í nýggju stovurnar í samanbygda skúlanum.

Vísandi til politiska ynskið um í mest møguligan mun at halda rakstrarútreiðslur kommununnar innan fyri verandi fíggjarkarm, hevur umsitingin, sum nevnt, tó fingið skúlan at átaka sær helmingin av hesi nýggju útreiðslu til Fjølrit innan fyri verandi játtanarkarm á skúlaøkinum.

Verður hetta politiskt góðkent, er sostatt ein tørvur á at útvega skúlaøkinum eina játtan 75.000 kr. afturat.

Tilmæli:

Málið verður við hesum lagt fyri politisku skipanina við umbøn um, at írestandi játtanin á 75.000 kr. til fígging av avtaluni við Fjølrit verður funnin við eykajáttan av tøka peningi kommununnar til rakstrarstað nr. 4232270010 “Skúlatrøð”, konta nr. 146928 “Undirvísingartilfar, Vørukeyp”.

Trivnaðarnevndin Børn og Ung 19. mars 2019

Nevndin tekur undir við tilmælinum dagf. 13-03-2019.

Fíggjarnevndin 26. mars 2019

Nevndin tekur undir við B&U 19-03-2019.

Klaksvíkar Býráð 28. mars 2019

Tilmælið frá FíN 26-03-2019 einmælt samtykt.

50/19**16/01034-53 Skipan og fígging av Norðoya Kunningarstovu – eykajáttan, seinna viðgerð**

Viðgjørt av	Fundardagur	Málnr.	Journalnr.
1 Mentanarnevndin	19.02.2019	21/19	16/01034-53
2 Mentanarnevndin	21.02.2019	25/19	16/01034-53
3 Fíggjarnevndin	26.02.2019	18/19	16/01034-53
4 Klaksvíkar Býráð – fyrri viðgerð	28.02.2019	31/19	16/01034-53
5 Klaksvíkar Býráð – seinna viðgerð	28.03.2019	50/19	16/01034-53

Frágreiðing um málið:

Málið varð fyrri ferð viðgjørt av býráðnum tann 28. februar 2019

Mentanarnevndin 19. februar 2019

Málið tikið av skrá og útsett til serstakan fund tann 21. februar 2019 kl. 15.30.

Mentanarnevndin 21. februar 2019

Nevndin tekur undir við tilmælinum sum royndarár í 2019, og at taka upp aftur til fíggjarætlanina 2020.



Nevndin ynskir, at umboð fyri kommununa vera við í tilgongdini at seta nýggjan leiðara. Keyv av bygningunum verður at taka upp í sambandi við fíggarætlanararbeiðið fyri 2020.

Fíggarnevndin 26. februar 2019

Nevndin tekur undir við MeN 21-02-2019.

Klaksvíkar Býráð 28. februar 2019

Tilmælið frá FíN 28-02-2019 einmælt samtykt.

Tó verður grein 14, 2. pkt. í viðtøkunum soleiðis orðað: *Um felagið verður tikið av, verða ognir felagsins at nýta ferðavinnuni í Norðoyggjum at gagni.*

Klaksvíkar Býráð 28. mars 2019

Tilmælið frá BýR 28-02-2019 einmælt samtykt við seinnu viðgerð.

51/19**18/00618-13 Liðugtgerð av parti av kirkjugarðinum við Oyrravegin - flyting millum høvuðskontur, seinna viðgerð**

Viðgjørt av	Fundardagur	Málnr.	Journalnr.
1 Tekniska Nevnd	20.02.2019	15/19	18/00618-13
2 Fíggarnevndin	26.02.2019	23/19	18/00618-13
3 Klaksvíkar Býráð – fyrri viðgerð	28.02.2019	32/19	18/00618-13
4 Klaksvíkar Býráð – seinna viðgerð	28.03.2019	51/19	18/00618-13

Frágreiðing um málið:

Málið varð fyrri ferð viðgjørt av býráðnum tann 28. februar 2019

Tekniska Nevnd 20. februar 2019

Ein meiriluti, ÓML, TJJ og BK, mælir til, at málið verður fíggað sum eykajáttan.

Ein minniluti, SOJ og ASJ, mælir til, at málið verður tikið upp í samband við endurskoðan av fíggarætlanini í apríl.

Fíggarnevndin 26. februar 2019

Ein meiriluti, JS, SVJ og TJJ, tekur undir við meirilutanum í TN 20-02-2019.

Ein minniluti, GvK og HJS, tekur undir við minnilutanum í TN 20-02-2019.

Klaksvíkar Býráð 28. februar 2019

Atkvøtt varð um meirilutatilmælini í TN 20-02-2019 og FíN 28-02-2019; tey vórðu samtykt við 6 atkvøðum fyri (JS, SVJ, TJJ, KEZ, ÓML og BK) og 5 í móti (GvK, ASJ, BJ, HJS og SOJ).

Klaksvíkar Býráð 28. mars 2019

Meirilutatilmælið frá BýR 28-02-2019 samtykt við seinnu viðgerð við 6 atkvøðum fyri (JS, SVJ, TJJ, KEZ, ÓML og BK) og 5 í móti (GvK, ASJ, BJ, HJS og ÓK).

**52/19****18/00549-11 Flyting millum kontur - Húsið á Fornagørðum – seinna viðgerð**

Viðgjørt av	Fundardagur	Málnr.	Journalnr.
1 Trivnaðarnevndin Børn og Ung	19.02.2019	11/19	18/00549-11
2 Fíggjarnevndin	26.02.2019	21/19	18/00549-11
3 Klaksvíkar Býráð – fyrri viðgerð	28.02.2019	30/19	18/00549-11
4 Klaksvíkar Býráð – seinna viðgerð	28.03.2019	52/19	18/00549-11

Frágreiðing um málið:

Málið varð fyrri ferð viðgjørt av býráðnum tann 28. februar 2019.

Trivnaðarnevndin Børn og Ung 19. februar 2019

Nevndin tekur undir við tilmælinum, dagf. 30-01-2019.

Fíggjarnevndin 26. februar 2019

Nevndin tekur undir við B&U 19-02-2019.

Klaksvíkar Býráð 28. februar 2019

Tilmælið frá FfN 28-02-2019 einmælt samtykt.

Klaksvíkar Býráð 28. mars 2019

Tilmælið frá BýR 28-02-2019 einmælt samtykt við seinnu viðgerð.

53/19**19/00089-1 Vognskúrir til eindina á Brekku - flyting millum høvuðskontur, seinna viðgerð**

Viðgjørt av	Fundardagur	Málnr.	Journalnr.
1 Trivnaðarnevndin Børn og Ung	19.02.2019	12/19	19/00089-1
2 Fíggjarnevndin	26.02.2019	24/19	19/00089-1
3 Klaksvíkar Býráð – fyrri viðgerð	28.02.2019	33/19	19/00089-1
4 Klaksvíkar Býráð – seinna viðgerð	28.03.2019	53/19	19/00089-1

Frágreiðing um málið:

Málið varð fyrri ferð viðgjørt av býráðnum tann 28. februar 2019.

Trivnaðarnevndin Børn og Ung 19. februar 2019

Nevndin tekur undir við tilmælinum, dagf. 30-01-2019.

Fíggjarnevndin 26. februar 2019

Nevndin tekur undir við B&U 19-02-2019.

Klaksvíkar Býráð 28. februar 2019

Tilmælið frá FfN 28-02-2019 einmælt samtykt.



Klaksvíkar Býráð 28. mars 2019

Tilmælið frá BýR 28-02-2019 einmælt samtykt við seinnu viðgerð.